

அக்டோபர் - 02


TNPSC துளிகள்

- ❖ அனைத்திந்திய தொழில்நுட்பக் கல்வி ஆணையமானது (AICTE - All India Council for Technical Education) நாட்டின் முதல் AICTE பயிற்சி மற்றும் கற்றல் (ATAL - AICTE Training and Learning) கழகத்தை ராஜஸ்தானின் தலைநகரான ஜெய்ப்பூரில் நிறுவப்பட உள்ளது. மேலும் 3 ATAL கழகங்கள் திருவனந்தபுரம் (கேரளா), கவுஹாத்தி (அஸ்ஸாம்) மற்றும் பரோடா (குஜராத்) ஆகிய இடங்களில் 2019ல் அமைக்கப்பட உள்ளன.

தமிழ்நாடு செய்திகள்

ஸ்வச்சதா தரவரிசை விருதுகள் 2018

- ❖ மத்திய மனிதவள மேம்பாட்டுத்துறை அமைச்சகமானது உயர்கல்வி நிறுவனங்களுக்கு ஸ்வச்சதா தரவரிசை விருதுகள் 2018-ஐ புதுடெல்லியில் வழங்கியது.
- ❖ ஸ்வச்சதா தரவரிசை விருதுகளுக்கான சிறந்த 51 உயர்கல்வி நிறுவனங்கள் 8 வெவ்வேறு பிரிவுகளில் தேர்வு செய்யப்பட்டன.
- ❖ தரவரிசையில் 18 நிறுவனங்களைக் கொண்டு தமிழ்நாடானது தேசிய அளவில் இரண்டாம் ஆண்டாக ஆதிக்கம் செலுத்தி வருகிறது.



- ❖ மொத்தமுள்ள 8 பிரிவுகளில் தமிழ்நாட்டு நிறுவனங்கள் கீழ்க்காணும் 4 பிரிவுகளில் முதலிடத்தைப் பிடித்தன.
 - உறைவிட தொழில்நுட்பப் பல்கலைக்கழகம் (அமிர்தா விஷ்வ வித்யபீடம், கோயம்புத்தூர்)
 - உறைவிட தொழில்நுட்பக் கல்லூரி (பனிமலர் பொறியியல் கல்லூரி, சென்னை)
 - உறைவிடமற்ற கல்லூரி (ஸ்ரீ பராசக்தி பெண்கள் கல்வியியல் கல்லூரி,



திருநெல்வேலி)

- உறைவிடமற்ற தொழில்நுட்பக் கல்லூரி (ஈஸ்வரி பொறியியல் கல்லூரி, சென்னை)
- ❖ PSG கலை மற்றும் அறிவியல் கல்லூரியானது உறைவிட கல்லூரிப் பிரிவில் 2-ம் இடத்தை பிடித்தது.
- ❖ III-சென்னையானது உறைவிடப் பிரிவின் தொழில்நுட்பக் கல்லூரி/பல்கலைக் கழகங்கள் பிரிவில் 8-ம் இடத்தைப் பிடித்துள்ளது.
- ❖ உறைவிட தொழில்நுட்ப கல்லூரிகள் பிரிவில் 4 தமிழக கல்லூரிகள் முதல் 6 இடங்களைப் பிடித்துள்ளன.

தேசியச் செய்திகள்

கர்நாடகா நல் உதவிபுரிபவர்களுக்கான பாதுகாப்பு மசோதா 2016

- ❖ கர்நாடகா நல் உதவிபுரிபவர்கள் மற்றும் மருத்துவ நிபுணர்கள் (அவசர கால சூழ்நிலைகளில் பாதுகாப்பு மற்றும் நெறிமுறைகள்) மசோதா 2016-க்கு அரசியலமைப்பின் 200வது பிரிவின் கீழ் குடியரசுத் தலைவர் ஒப்புதல் அளித்துள்ளார்.

SALIENT FEATURES OF THE BILL	
➤ No hospital should deny or delay treatment	➤ Police officer who violates the law will be guilty of offence and will be subjected to penalties
➤ No good Samaritan to be detained in hospital	➤ A good Samaritan need not fulfil any of the procedures related to the admission of an injured person at hospital
➤ All hospitals should display the rights of a good Samaritan	➤ Doctor will attract punishment if he/she refuses to provide emergency care
➤ Hospitals must inform the police as soon as an injured person is brought to hospital	➤ Educational institutions to impart training in first-aid emergency care to students
➤ The Good Samaritan Fund to be set up	
➤ Remuneration of reasonable expenses to good Samaritan	

- ❖ இதனால் கர்நாடகா மாநிலமானது, விபத்தில் பாதிக்கப்பட்டவர்களுக்கு பொன்னான நேரத்திற்குள் அவசரகால மருத்துவ உதவி வழங்கும் நல் உதவிபுரிபவர்களுக்கு சட்டப்பூர்வமான பாதுகாப்பை வழங்கிய முதல் மாநிலமாக ஆகியுள்ளது.
- ❖ பொன்னான நேரம் என்பது அதிர்ச்சிகரமான காயம்பட்டவருக்கு அவசரகால மருத்துவ உதவி தேவைப்படுகின்ற முதல் ஒரு மணி நேரத்தின் மருத்துவத் துறை சொல் ஆகும்.
- ❖ இந்தச் சட்டத்தின் கீழ் கர்நாடக அரசானது உரிய நேரத்தில்



பாதிக்கப்பட்டவர்களுக்கு உதவும் நல் உதவிபுரிபவர்களுக்கு நிதியுதவியை வழங்கும்.

பராகிராம் பார்வ்

- ❖ இந்திய இராணுவத்தால் 2018 ஆம் ஆண்டு செப்டம்பர் 29 மற்றும் செப்டம்பர் 30 ஆகிய தேதிகளில் துல்லியத் தாக்குதலின் இராண்டாம் ஆண்டு நினைவாக "பராகிராம் பார்வ்" அல்லது "துல்லியத் தாக்குதல் தினம்" அனுசரிக்கப்பட்டது.
- ❖ 2016 ஆம் ஆண்டு செப்டம்பர் 29 அன்று துணிவுமிக்க இந்திய இராணுவம் துல்லியத் தாக்குதல் நடத்தியதை வெளிக் கொணரும் விதமாக இது அனுசரிக்கப்படுகிறது.
- ❖ மேலும் "உரி தாக்குதலின்" போது உயிர்த்தியாகம் செய்த இந்திய வீரர்கள் நினைவாகவும் இது அனுசரிக்கப்படுகிறது.

சர்வதேசச் செய்திகள்

GCTF தீவிரவாத பயண முன்முயற்சி

- ❖ அமெரிக்கா மற்றும் மொராக்கோ ஆகிய நாடுகள் சர்வதேச தீவிரவாத எதிர்ப்பு மன்றத்தின் (GCTF - Global Counter Terrorism Forum) கீழ் GCTF தீவிரவாத பயண முன்முயற்சியைத் தொடங்கியுள்ளன.
- ❖ இந்த புதிய முன்முயற்சியானது தீவிரவாதிகள் இணைந்துப் பயணிப்பதை தடுக்கும் நோக்கம் கொண்ட ஐ.நா. பாதுகாப்பு அவைத் தீர்மானம் 2396-க்கு வலுசேர்க்கும்.
- ❖ தீவிரவாதிகளைக் கண்டறிதல் மற்றும் தகவல் பரிமாற்றம் ஆகியவற்றின் மூலம் தீவிரவாதிகளின் பயணத்தைக் கண்டறிதல் மற்றும் தீவிரவாதிகளை தடை செய்தல் ஆகியவற்றிற்கான திறன்களை மேம்படுத்த முடியும்.


சர்வதேச தீவிரவாத எதிர்ப்பு மன்றம்

- ❖ சர்வதேச தீவிரவாத எதிர்ப்பு மன்றம் என்பது 29 நாடுகள் மற்றும் ஐரோப்பிய யூனியன் ஆகியவற்றின் அரசியலற்ற, பன்முகத்தன்மை வாய்ந்த தீவிரவாத எதிர்ப்புத் தளமாகும்.
- ❖ இது 2011 ஆம் ஆண்டு செப்டம்பர் 22 அன்று நியூயார்க்கில் அதிகாரப்பூர்வமாக தொடங்கப்பட்டது.

பொருளாதாரச் செய்திகள்

பொருட்களின் வகையீட்டு ஒப்பந்தத்தை துவங்க முதல் பங்குச்சந்தை

- ❖ மும்பை பங்குச் சந்தையானது நாட்டின் தங்கம் மற்றும் வெள்ளி ஆகியவற்றில் பொருட்களின் வகையீட்டு ஒப்பந்தத்தைத் தொடங்கிய முதல் பங்குச் சந்தையாக ஆகியுள்ளது.



- ❖ நாட்டில் இதுவரை பொருட்களின் ஒப்பந்தமானது கீழ்க்காணும் 2 சிறப்பு பொருட்களுக்கு மட்டுமே இருந்தன.
 - பல்பொருள் பரிமாற்றம் (MCX) மற்றும்
 - தேசிய பண்டக வகையீட்டு பரிமாற்றம் (NCDEX)
- ❖ BSE மீதான பொருட்களின் வகையீட்டுத் தளங்களின் துவக்கமானது சிறந்த விலைக் கண்டுபிடிப்பில் உதவுகிறது. மேலும் காலக்கெடுவை குறைத்து செலவு குறைந்ததாகவும் மாற்ற உதவுகிறது.
- ❖ BSE ஆனது பொருட்களின் வகையீட்டுப் பிரிவில் முதல் ஆண்டிற்கான பரிவர்த்தனை கட்டணங்களைத் தள்ளுபடி செய்துள்ளது.

மாநிலச் செய்திகள்


மத்தியப் பிரதேசத்தின் 52வது மாவட்டம் - நிவாரி

- ❖ மத்தியப் பிரதேச மாநில அரசானது நிவாரி என்ற புதிய மாவட்டம் உருவாக்கப்படுவதாக அறிவித்துள்ளது.
- ❖ நிவாரி மத்தியப் பிரதேசத்தின் 52வது மாவட்டம் ஆகும். இது 2018 ஆம் ஆண்டு அக்டோபர் 1 அன்று நடைமுறைக்கு வந்தது.
- ❖ திகம்கார்க் மாவட்டத்திலிருந்து ஒரு பகுதியைப் பிரித்து நிவாரி மாவட்டம் உருவாக்கப்பட்டது.
- ❖ நிவாரி மாவட்டமானது தற்போதைய திகம்கார்க் மாவட்டத்தின் 3 வட்டங்களை (tehsil) உள்ளடக்கியது. நிவாரி, ஓர்ச்சா மற்றும் பிருத்விபூர் ஆகியவை அந்த 3 வட்டப் பகுதிகளாகும்.
- ❖ புதிய மாவட்டமான நிவாரியின் முதலாவது ஆட்சியராக அக்ஷய்குமார் சிங் (பொறுப்பு ஆட்சியர்) பதவி வகிப்பார்.

பிரபலமானவர்கள், விருதுகள் மற்றும் நிகழ்வுகள்

2018 ஆம் ஆண்டின் உடலியல் அல்லது மருத்துவத்திற்கான நோபல் பரிசு

- ❖ 2018 ஆம் ஆண்டின் உடலியல் அல்லது மருத்துவத்திற்கான நோபல் பரிசானது அமெரிக்காவைச் சேர்ந்த ஜேம்ஸ் அலிசன் மற்றும் ஜப்பானைச் சேர்ந்த தசுக்கூ ஹோஞ்சோ ஆகிய இரண்டு நோய் எதிர்ப்பியல் வல்லுநர்களுக்கு கூட்டாக வழங்கப்படுகிறது.



- ❖ இது சுவீடனின் கரோலின்ஸ்கா மருத்துவ நிறுவனத்தில் நடைபெற்ற நோபல் பொதுச் சபைக் கூட்டத்தின்போது அறிவிக்கப்பட்டது.
- ❖ நோய் எதிர்ப்புச் சக்தி தடை உடைப்பு சிகிச்சை முறையை கண்டறிந்ததற்காக இவர்கள் நோபல் பரிசினை வென்றுள்ளனர்.



- ❖ நோயாளியின் சொந்த எதிர்ப்புத் திறனைக் கொண்டு புற்றுநோயை விரைவாக குணப்படுத்துவதை இந்த இரு அறிவியலாளர்களும் கண்டறிந்துள்ளனர்.

- ❖ புற்றுநோய் செல்களை நேரடியாகத் தாக்கி அழிக்கும் பழங்கால சிகிச்சை முறையிலிருந்து இது வேறுபடுகிறது.

சர்வதேச நாணய நிதியத்தின் தலைமைப் பொருளாதார வல்லுநர்

- ❖ சர்வதேச நாணய நிதியத்தின் (IMF - International Monetary Fund) தலைமைப் பொருளாதார வல்லுநராக இந்தியாவில் பிறந்த கீதா கோபிநாத் நியமிக்கப்பட்டுள்ளார்.
- ❖ தற்போது சர்வதேச நாணய நிதியத்தின் தலைமைப் பொருளாதார வல்லுநராக பதவி வகிக்கும் மவுரீஸ் ஆப்ஸ்பீல்ட் 2018 ஆம் ஆண்டு டிசம்பரில் ஓய்வு பெற்ற பின்பு, அவருக்கு அடுத்ததாக கீதா கோபிநாத் பொறுப்பேற்க உள்ளார்.



- ❖ சர்வதேச நாணய நிதியத்தின் தலைமைப் பொருளாதார வல்லுநராக பதவி வகித்த ரிசர்வ் வங்கியின் முன்னாள் கவர்னர் ரகுராம் ராஜனுக்குப் பின், 2வது இந்தியராக அப்பதவிக்கு கீதா கோபிநாத் நியமிக்கப்பட்டுள்ளார்.
- ❖ இவர் கேரள முதலமைச்சரின் கௌரவ பொருளாதார ஆலோசகராக பணியாற்றுகிறார். மேலும் ஜி-20 நாடுகள் தொடர்பான பிரச்சனைகளுக்கு இந்தியாவின் நிதி அமைச்சகத்திற்கு ஆலோசனை வழங்கும் குழுவில் கீதா கோபிநாத் பணியாற்றினார்.
- ❖ 2014 ஆம் ஆண்டில் 45 வயதுக்குட்பட்ட 25 நபர்கள் அடங்கிய பொருளாதார வல்லுநருக்கான சர்வதேச நாணய நிதியத்தின் பட்டியலில் கீதா கோபிநாத் இடம் பிடித்தார். மேலும் இவர் 2011 ஆம் ஆண்டில் உலகப் பொருளாதார மன்றத்தினால் 'உலகத்தின் இளம் தலைவராக' தேர்ந்தெடுக்கப்பட்டுள்ளார்.

முக்கிய தினங்கள்

சர்வதேச மொழிபெயர்ப்பு தினம் - செப்டம்பர் 30

- ❖ 2018 ஆம் ஆண்டு செப்டம்பர் 30 அன்று இரண்டாவது சர்வதேச மொழிபெயர்ப்பு தினமானது ஐக்கிய நாடுகள் அவையால் அனுசரிக்கப்பட்டது.



- ❖ உலக அமைதி மற்றும் பாதுகாப்பை மேம்படுத்த பேச்சுவார்த்தைகளுக்கு வழிவகை செய்து வளர்ச்சிற்கு வழிவகுக்குகின்ற சர்வதேச இராஜதந்திரப் பணிகளில் மொழி வல்லுனர்களாக பணியாற்றுகின்ற போற்றப்படாத மொழி பெயர்ப்பாளர்களின் பங்களிப்பை இத்தினம் அங்கீகரிக்கிறது.
- ❖ 2017 ஆம் ஆண்டு மே மாதத்தில் தீர்மானத்தை நிறைவேற்றியதன் மூலம் சர்வதேச மொழிபெயர்ப்பு தினம் ஐ.நா. பொதுச் சபையால் நிறுவப்பட்டது.
- ❖ மொழிபெயர்ப்பாளர்களின் தலைவராக கருதப்படும் பைபிள் மொழிபெயர்ப்பாளர் செயின்ட் ஜெரோம் என்பவரின் நினைவாக செப்டம்பர் மாதம் 30 ஆம் தேதி தேர்ந்தெடுக்கப்பட்டுள்ளது.

உலக வாழ்விட தினம் - அக்டோபர் 01

- ❖ ஒவ்வொரு ஆண்டும் அக்டோபர் மாதம் முதலாவது திங்களன்று உலக வாழ்விட தினம் உலகம் முழுவதும் அனுசரிக்கப்படுகிறது.
- ❖ 2018 ஆம் ஆண்டு அக்டோபர் 01 அன்று உலக வாழ்விட தினம் அனுசரிக்கப்பட்டது. இதன் கருத்துரு, "நகராட்சி திடக் கழிவு மேலாண்மை" என்பதாகும்.
- ❖ இந்நாளின் நோக்கமானது போதுமான தங்கும் இடத்திற்காக நகரங்கள், சிறுநகரங்கள் மற்றும் அடிப்படை மனித உரிமைகளின் நிலைமைகளை பிரபலிப்பதாகும்.
- ❖ 1985 ஆம் ஆண்டு ஒரு தீர்மானத்தின் மூலம் ஐ.நா பொதுச் சபையால் இத்தினம் ஏற்படுத்தப்பட்டது. இத்தினம் முதன்முறையாக 1986 ஆம் ஆண்டு கொண்டாடப்பட்டது.

சர்வதேச முதியோர் தினம் - அக்டோபர் 01

- ❖ முதியோர்களை தவறாக நடத்துதல் மற்றும் வயது முதிர்வு போன்ற முதியோர்களை பாதிக்கும் பிரச்சனைகள் குறித்து விழிப்புணர்வை ஏற்படுத்துவதற்காக ஒவ்வொரு ஆண்டும் அக்டோபர் 1 அன்று சர்வதேச முதியோர் தினம் (International Day of Older Persons) அனுசரிக்கப்படுகிறது.
- ❖ மேலும் இத்தினத்தின் நோக்கம் சமூகத்திற்கு முதியோர்கள் ஆற்றிய பங்களிப்பை ஊக்கப்படுத்துவதாகும்.
- ❖ இந்த ஆண்டின் கருத்துரு, "மனித உரிமைகளுக்கான பழைய போராளிகளைக் கொண்டாடுதல்".
- ❖ 1990 ஆம் ஆண்டு டிசம்பரில் ஒரு தீர்மானம் நிறைவேற்றியதன் மூலம் ஐ.நா. பொதுச் சபையால் சர்வதேச முதியோர் தினம் ஏற்படுத்தப்பட்டது.

சர்வதேச காபி தினம் - அக்டோபர் 01

- ❖ காபியை பானமாக அனுசரிக்க மற்றும் ஊக்கப்படுத்த ஒவ்வொரு ஆண்டும் அக்டோபர் 1 அன்று சர்வதேச காபி தினம் அனுசரிக்கப்படுகிறது.



- ❖ சர்வதேச காபி அமைப்பானது “காபித் துறையில் பெண்கள்” என்ற சிறப்பான கருத்துருவை இந்த வருடத்திற்காகத் தேர்ந்தெடுத்துள்ளது.
- ❖ சர்வதேச காபி தினம் எப்போது தொடங்கப்பட்டது என்று சரியாக தெரியவில்லை. அனைத்து ஜப்பான் காபி மன்றத்தினால் 1983 ஆம் ஆண்டு ஜப்பானில் முதன்முறையாக சர்வதேச காபி தினம் அனுசரிக்கப்பட்டது.
- ❖ காபி தினத்தின் அதிகாரப்பூர்வத் தேதி சர்வதேச காபி அமைப்பினால் (ICO - International Coffee Organisation) ஏற்றுக் கொள்ளப்பட்டு, 2015-ஆம் ஆண்டு இத்தாலியின் மிலனில் ஆரம்பிக்கப்பட்டது.
